

# Namys

Category: Goşgular, Kitapcy  
написано kitapcy | 21 январа, 2025  
Namys Berdinazar HUDAÝNAZAROW

## ► NAMYS

Täze bir goşgyny okap otyrkam,  
Köne waka düşdi birden ýadyma.  
...Şahyň şahyrlary çagyryýanyny  
Eşidenmiş uzakdaky padyman.

Eýdip-beýdip baýrak almak hyjuwy  
Şol çopanyň gursagynda döräpdir.  
Goşgy goşup uzak ýola düşensoň  
Köşge çenli üç-dört günläp ýöräpdir.

Şeýleräk ekeni onuň maksady:  
Bäsleşip saýraklaň, saýragy bilen,  
Kimedir birine eden bergisin  
Üzmekçi bolupdyr baýragy bilen.

Pähimli patyşa başyn atyplar  
Diňländen soň padymanyň şygryny.  
Gabagyn galdyryp, gözlerin süzüp,  
Bir dem diňläp oturyr böwrüni.

Soň diýipdir: «Ynha ogul, baýragyň,  
Bergiliň bar bolsa, bergiden bir çyk.  
Ýöne şol öňküje käriň bilen bol,  
Işiň rowaç bolsun, ýollaryň açyk».

Goýberen hatasyn aňan çopanyň  
Utanjy köz bolup ýüze ýelmeşýär.  
... Men-ä goşgy okap otyryn,  
Bu köne waka-da ýadyma düşýär.

## ► DUÝDURYŞ

Gara niýet diňe içde ýatanok,  
O belañ daşyna çykmary bardyr.  
Dostlar, ägä boluň, seresap boluň,  
Gömlen ýylan bolup çakmary bardyr.

Diýýän bu zatlary görensoň gözüm,  
Ýukalan ýürekde galmandyr dözüň.  
Şar gara niýetiň, şar gara sözüň  
Arassa adamy ýykmary bardyr.

Awuly töhmediň ýaramaz gepiň  
Güýjüçe güýji bar atylan topuň.  
Göze çöp atylyp çakylan çöpüň  
Tutuş tokaýlary ýakmary bardyr.

Mysal alýan Garagumyň çölünden,  
Hak saklasyn epeginden, ýalyndan.  
Bir näkesiň eligden-u- dilinden  
Müň adamyň jebir çekmesi bardyr.

Eý dostum, ýagynly gelsin ýyllyryň,  
Bimahal solmasyn elwan gülleriň.  
Emma birden turan gara ýelleriň  
Miweleri ýere dökmesi bardyr.

Haşal otlar tiz boý alýar kök urup,  
Göwnüme görübem barýar köpelip.  
Işi oňan bir kişini aparyp,  
Ikinjä-de gözün dikmesi bardyr.

O diýen bir ýöntem bolma ýanaşsaň,  
Ýaman görer ýagşylyga dalaşsaň.  
Näkese, nejise biperwaýlaşsaň  
Ahyry depäňe çykmary bardyr.

#### ► BERGI HAKYNYDA

Bu hakykat hemmä bolsa-da aýan,  
Gaýtalanym bilen çekmersiň zyýan.

Hawa, dünýä ajap,  
ýöne bipeýan.  
Gara başyň amanatdyr, amanat.

Dyrmyş ýokarlaryk,  
düşme peslige,  
Göterýärmiň – garşylyk ýok meslige.  
Serhoş bolsaň aýlan bahym essiňe –  
Gara başyň amanatdyr, amanat.

Biziňki bir diýmek: diňle, diňleme,  
Agralsaň aýp däl, emma ýeňleme.  
Bu gün aýnan bolup, erte eňreme,  
Gara başyň amanatdyr, amanat.

Agyran – ynjany anyklajak bol,  
Syndyran göwnüňi seýiklejek bol,  
Özem indikile beýtmejek bol –  
Gara başyň amanatdyr, amanat.

Durmuş – deňiz. Giň gulaçlap ýüzüp git.  
Alla ýaryň. Tolkunlardan ozup git.  
Ýöne bergiň bolsa, ony üzüp git  
Gara başyň amanatdyr, amanat. Goşgular